

ቅድመ-ትምህርትን ቤት ትምህርትን አብ ሀስለሆልም ኮሙን።

ቅድመ-ትምህርት፡ ፕዳጎጊካዊ ናብዮት፡ ድሕሪ ትምህርት (Fritidshem)፡ ቤት ትምህርት ታሕተዋይ ደረጃ፡ ቤት ትምህርት ካልኣይ ደረጃ፡ ፍሉይ ቤት ትምህርትን ቤት ትምህርት ባህልን ሓላፍነት ናይ ምምሕዳር ቁልዑን ትምህርትን ኢዩ።

ክትሰርሕ ወይ ከአ ክትምሃር ከለኻ፡ ውላድካ ክሳብ 12 ዓመት ዚመልእ፡ አብ ቅድመ-ትምህርት፡ ድሕሪ-ትምህርት ወይ'ውን አብ ፕዳጎጊካዊ ናብዮት ቦታ ናይ ምህላው መሰል አሎዎ። ካብ 1-6 ዓመት ዝኹነ ውላድ እንተ አልዩካ፡ እሞ ደላይ ስራሕ ወይ ከአ ንእሽቶ ቁልዓ ሒዝካ አብ ገዛ እንተ አሊኻ'ውን ፡ ቦታ ኪህልወካ መሰል አሎካ። ቅድመ-ትምህርት ወይ ድሕሪ ትምህርት(Fritidshem) ይኸፈሎ ኢዩ። አብ መንጎ ሰለስተ ዓመትን ሽዱሽተ ዓመትን ንዝኹኑ ቀልዑ፡ ን15 ሰዓት አብ ሰሙን ብዘይ ክፍሊት አብ ቅድመ-ትምህርት ኪጸንሑ መሰል አሎዎም።

አብ ሀስለሆልም፡ ድሕሪ ትምህርት ዘሎዎም 25 መባእታ ቤት ትምህርትን 50 ዝኹና ቅድመ-ትምህርትን ካልኣይ ደረጃን አለዉ። መባእታ ፍሉይ ቤት ትምህርት አብ ብዙሓት መባእታን ማእከላይን አብያተ ትምህርት አለዉ። ጸገም ምዕባለ ንዘሎዎም ናይ ካልኣይ ደረጃ ተመሃሮ ከአ ፍሉይ ናይ ካልኣይ ደረጃ ቤት ትምህርት አሎ። አብ ሸወደን ከሎም ቁልዑ፡ ትምህርት ቀዳማይ ደረጃ ኪምሃሩ አሎዎም። እቲ ቤት ትምህርት ብነጻ ኢዩ። ከም አለይቲ ናይቲ ውላድ መጠን ከአ፡ ውላድኩም ናብ ቤት ትምህርት ኪኸይዱ ሓላፍነትኩም ኢዩ።

እቲ ውላድ ሽዱሽተ ዓመት አብ ዝመልአሉ ዓመት፡ አብ'ቲ ጥቓ እትነብሩሉ ገዛውቲ ዘሎ ቤት ትምህርት ቦታ አሎዎ። እታ ቀዳመይቲ ዓመት ናብ ቅድሚ ትምህርት ዘሎ ክፍሊ ይኸይዱ። ቅድሚ ትምህርት ዘላ ክፍሊ ብድሌትካ ትግበር ኢያ። ግን እቶም ዝበዝሑ አብ ሸወደን ዘለዉ ቁልዑ ፡ ናይ'ቲ አብ ክፍልታት ቅድመ-ትምህርት ዚውሃብ ንጥፊታት ምቅርራባት ትምህርት ተኸፊልቲ ኢዮም። እቲ ቁልዓ ሹብዓተ ዓመት ምስ መልአ፡ ነቲ ግዴታዊ ዝኹነ ናይ ትሽዓተ ዓመት መሰረታዊ ትምህርት፡ ይጅምር።

እቲ መሰረታዊ ትምህርት ምስ ተወደአ፡ ናብ ካልኣይ ደረጃ ፡ ወይ ከአ ልዕሊ 19 ዓመት እንተደአ ኩንካ፡ ካልእ ትምህርት ናይ ምምራጽ ዕድል አሎ።አብ ሀስለሆልም፡ ነቶም ደቂ 16-20 ዓመት ከይኖም ናብ ሸወደን ዝመጹ መንእሰያት፡ አብ ናይ መንእሰያት ማእከል፡ ትምህርት ይቕርቡሎም ኢዩ። ማእከል መንእሰያት፡ ሓደ ንካልኣይ ደረጃ መዳለዊ ወይ መቀራረቢ ከይኑ፡ ዝያዳ ኣድህቡኡ ከአ አብ ትምህርት ቋንቋ ሸወደን ኢዩ። አብ'ዚ፡ ተመሃሮ አብ ልዕሊ ትምህርት ቋንቋ ሸወደን፡ ናብ ሃገራዊ ናይ መንእሰያት ካልኣይ ደረጃ ዜእቲ ነጥቢ ኬውህበም ዚኸእል ዓይነት ትምህርትታት'ውን ኪምሃሩ ይኸእሉ ኢዮም። ናብ ናይ መንእሰያት ካልኣይ ደረጃ ንምእታው፡ እንተወሓደ ሸምንተ ዓይነት ምስክር ኪህልወካ አሎዎ። ሸወደን ከም ካልኣይ ቋንቋ ከአ ግዴታ ኢዩ።

ምስከር ምእንቲ ክትረክብ እንታይ ከም ዜድሊ፡ ኣብ <http://www.skolverket.se/laroplaner-amnen-och-kurser/grundskoleutbildning/grundskola/svenska-som-andrasprak> ክትነብብ ትኽእል።

ራሕቂ ቤት ትምህርቲ ኣብ ግምት ብምእታው፡ ነጻ ናብ ቤት ትምህርቲ መንቀሳቕሲ ይወሃበካ። ከም ኣላዩ ውላድካ መጠን፡ ንውላድካ ቤት ትምህርቲ ክትመርጸሉ ትኽእል ኢኻ። ግን ዋጋ መመላለሲኡ ባዕልኻ ኢኻ ትሸፍኛ።

ኣብ ቅድመ-ትምህርትን ትምህርትን፡ ንቁልዑን ተመሃሮን መግቢ ብነጻ ኢዩ ዚቕረብ። ብሕማም ወይ ብሃይማኖታዊ ምኽንያት፡ እቲ መግቢ ከም ዚሰማማዕ ኪግበር ይከኣል'ዩ።

ኣብ መሰረታዊን ካልኣይ ደረጃን ቤት ትምህርቲ፡ ኣላዩት ሕሙማት (ነርስ)፡ ናይ ቤት ትምህርቲ ሓኪም፡ ናይ ስነ-ኣእምሮ ክኢላን ኩራቶርን ኣለዉ።

ስርዓታትን ማዕርነትን

ኣብ ቅድመ-ትምህርትን ትምህርትን፡ ምእንቲ ኰሉ ጽቡቕ ኪሰምዖን፡ ብጽቡቕ ኪምዕብል ኪኽእልን፡ ንተመሃሮን መምህራንን ዚምልከት፡ ነፍሲ ወከፍ ቤት ትምህርቲ ሕግን ስርዓትን ናይ ማዕረ ኣተሓሕዛ መደብን ኣሎዎ።

ኣብ ቤት ትምህርቲ፡ ብጾታ፡ ብብሄር፡ ጾታዊ ጠባያት፡ ሃይማኖት ወይ ካልእ እምነት፡ ኣካለ-ስንከላ፡ ዕድመ ከምኡውን ሕልፍ ዝበለ ጾታዊ ባህርያት ወይ ትርኢት ፍልልይ ወይ ንዕቀት ምርኣይ ብሕጊ ክልኩል ኢዩ።

ኣብ ነንሓድሕድካ ምንእኣስ ይኹን ምንሻውውን ክልኩል ኢዩ። ኣብ ቅድመ-ትምህርትን ትምህርትን፡ ናይ ቃላት ይኹን ኣካላዊ ባእሲ ኪህሉ ዮብሉን። ነቲ ግርጭት ነንሕድሕድና ብምዝርራብ ኢና ንፈትሑ። ኰሉ ግዜ ፡ንዝኹነ ይኹን ኰነት ክትከዶም ትኽእል፡ ዓባይቲ ሰባት ኣለዉ።

ምትሕብባር ኣብ መንጎ ቤትን ቅድመ-ትምህርትን ወይ ትምህርትን

ከም ኣላዩ መጠን፡ ኰሉ ግዜ ኣብ ቅድመ-ትምህርቲ፡ ኣብ ፍሪቲድስ፡ ይኹን ኣብ ቤት ትምህርቲ መጺእካ ክትበጽሕ ትኽእል ኢኻ። ምትሕብባር ኣብ መንጎኻን ኣብ መንጎ ቅድመ-ትምህርትን ወይ ትምህርትን፡ ንምዕባለን ተሓማማንነትን ውላድካን ኣድላዩ ኢዩ። ኣብ ቤት ትምህርቲ፡ ናብቲ ስኩልሶፍት (Schoolsoft) ዚብሃል ናይ ኮምፕዩተር ፕሮግራም መእተዊ ኪውሃበካ ኢዩ። ኣብኡ ሓፈሻዊ ብዛዕባ ትምህርቲ ውላድካን ኣብ ቤት ትምህርቲ እንታይ ይካየድ ከምዘሎን ሓበሬታ ክትረክብ ኢኻ።

ቅድመ-ትምህርቲ/ትምህርቲ ናይ ቊጽጽር ሓላፍነት ኣሎዎም። ውላድካ ካብ ቤት ትምህርቲ እንተደኣ በኹሩ፡ ቅድሚ ትምህርቲ ዚጅመረሉ እዋን ንቅድመ-ትምህርቲ/ትምህርቲ ክትሕብሮም ይግባእ። ምኽንያት መብኩራኡ ብዚምልከት ክንረኽበካ እንተዘይከኢልና፡ ንፖሊስ ወይ ንሕብረተ-ሰባዊ ናብዮት ክንሕብሮም ኢና። እዚ ንድሕነት ውላድካ ዚግበር ኢዩ። በዚ ምኽንያት እዚ ከኣዩ ቅድመ-ትምህርቲ/ትምህርቲ ግዜኣዊ ዝኹነ ናይ ርክብ ሓበሬታ ኪህሉዎ ዚግባእ።

ብዛዕባ ምስቲ ኪብጻሕ ዘሎዎ ሸቶን ነቲ ንጥፊታት ዚመርሕ ናይ ፍልጠት መዕቀንን እንጻጺርካ ውላድካ ገይሩዎ ዘሎ ምዕባለ ንምፍላጥ፡ ንዝርርብ ናብ ቅድመ-ትምህርቲ/ትምህርቲ ክትጽዋዕ ኢኻ።

ከም ኣላዩ፡ ርእይቶታትካ ክትህብ ንደሊ ኢና። ብመንገዲ ናይ ቤት ትምህርቲ ተሓባቦሪ ኣካል፡ ቤት ምኽሪ ወለዲ/ማሕበር ወለዲ/ዘባዊ ምምሕዳር፡ ምስ ካልኣት ስድራቤታት ብሓባር ኩንካ ጽልዎ ክትገብር ትኽእል ኢኻ።

ብዛዕባ ቅድመ-ትምህርትን ቤት ትምህርትን ሀስለሆልም ዝያዳ ክትፈልጥ እንተደሊኻ፡ ኣብ www.hassleholm.se ኣቲኻ ክትረክብ ትኽእል።

ዝያዳ ሓበሬታ ብዛዕባ ቅድመ-ትምህርትን ቤት ትምህርትን ኣብ ሸወደን ኣብ ናይ ምምሕዳር ቤት ትምህርቲ (Skolverket) ቅድመ-ትምህርቲ ንውላድካ ኢዩ፡ ቤት ትምህርት ንውላድካ ኢዩን ፍሪቲስ ንውላድካ ኢዩ ዚብል መንኹራት ኣሎ። እዚ ኣብ ግዜ ዝርርብ ምዝገባ ውላድካ ካብ'ቲ ቅድመ-ትምህርቲ ወይ ቤት ትምህርቲ ይውሃብካ።

ትምህርቲ ቋንቋ ኣደ

ሓደ ብዘይካ ቋንቋ ሸወደን ካልእ ቋንቋ ዚዛረብ ወላዲ ዘሎዎ ተመሃራይ፡ እንድሕር፡-

- 1 ኣብ ቤቱ ከም መራኸቢ ቋንቋኡ ዚጥቀመላ እንተደሊ ኩይኑ
- 2 መሰረታዊ ፍልጠት ናይ'ታ ቋንቋ እንተ ሃልዩዎ፡ ናይ'ታ ቋንቋ እቲኣ ትምህርቲ ቋንቋ ኣደ ኪምሃር ይኽእል ኢዩ።

ብዛዕባ ቋንቋ ኣደ ዚምልከት ውሳኔ ዚህብ ሓለቓ ቤት ትምህርቲ ኢዩ። እቲ ትምህርቲ ምእንቲ ኪውሃብ፡ ኣብ ሓደ ኮሙን፡ እንተወሓዱ፡ሓደ ዓይነት ቋንቋ ኪምሃሩ ዚደልዩ ሓሙሽተ ተመሃሮ ኪህልዉ፡ ከምኡ ከኣ ነቲ ቋንቋ ዚምህር ብቑዕ መምህር ኪህሉ ኣሎዎ።

ነቶም ሃገራዊ ቋንቋ ውሑዳን ዘሎዎም፡ ዋላ'ውን እቲ ቋንቋ መዓልታዊ መዛረቢኦም እንተዘይኮነ፡ ቍጽሪ ተመሃሮ ብዘየገድስ፡ ንኪምሃሩዎ ኪዳለዉሎም ኣሎዎ።

ሸወደን ከም ካልኣይ ቋንቋ

ሸወደን ከም ካልኣይ ቋንቋ፡ ሓለቓ ቤት ትምህርቲ እንተደሊ ወሲኑ፡ ንዓይነት ትምህርቲ ቋንቋ ሸወደን፡-

- 1 ብዘይካ ሸወደን ካልእ ቋንቋ ኣደ ዘሎዎም ተመሃሮ
- 2 ቋንቋ ኣደኦም ሸወደን ከይኑ ግን ኣብ ካልእ ሃገር ተመሃሮም ዝመጹ
- 3 ወጻእተኛታት ተመሃሮ መዓልታዊ መዛረቢኦም ምስ ሓደ ወላዲ ጥራይ ሸወደን ዝኹነ፡ ኪትክኦ ይኽእል።

ትምህርቲ ሸወደን ከም ካልኣይ ቋንቋ : እቲ ተመሃራይ ኣበየናይ ደረጃዊ ፍልጠት ናይ'ቲ ቋንቋ ከምዘሎ ብዘየገድስ ኪምሃሮ መሰል ኣሎዎ። ምኽንያቱ ከሎም ተመሃሮ፡ ካብ ኣድላይነቱ ተበጊሶካ፡ መሰል ናይ ምምሃር ኣሎዎም። ነጥቢ ናይ ሸወደን ከም ካልኣይ ቋንቋ ማዕረ ዓይነት ትምህርቲ ቋንቋ ሸወደን ኢዩ። እቲ ቋንቋ ከኣ ከም ዓይነት ትምህርቲ፡ ከሳዕ ትምህርቲ ትውድእ ከትምሃሮ ትኸእል።

ሓገዝ ትምህርቲ ብቋንቋ ኣደ

ሓገዝ ትምህርቲ፡ እቲ ተመሃራይ ሓገዝ ዜድልዮ እንተኮይኑ ዚግበር ኢዩ። ሓገዝ ትምህርቲ ከከም ኣድላይነቱ ብበይኑ ዓይነት መንገዲ ይዳሎ።